

سوال نمبر: 6214

منجانب: ملک بادشاہ صالح صاحب، ایم پی اے
کیا وزیر سماجی بہبود و ارشاد فرمائیں گے کہ

نمبر شمار	سوال	جواب
(ا)	آیا یہ درست ہے کہ محکمہ نے صوبے کے معذور افراد کی فلاح و بہبود کیلئے مالی سال 2018-19 میں فنڈ مختص کیا تھا؟	ہاں
(ب)	آیا یہ بھی درست ہے کہ محکمہ نے صوبے کے ہر ضلع کو معذور افراد کی فلاح و بہبود کیلئے مالی سال 2018-19 کے دوران فنڈز ریلیز کیا ہے؟	نہیں یہ بات درست نہیں ہے۔ یہاں اس بات کی وضاحت کرنا ضروری ہے کہ مالی سال 2018-19 میں صوبائی حکومت نے صوبائی کونسل برائے بحالی خصوصی افراد کیلئے 2 کروڑ 97 لاکھ روپے مختص کئے تھے۔ مذکورہ رقم 27-06-2019 کو کونسل کے فنڈ میں منتقل کیا گیا ہے۔ چونکہ مذکورہ فنڈ مالی سال کے بالکل اختتام پر یعنی 27-06-2019 کو منتقل کیا گیا تھا۔ لہذا اس سال اس رقم کو خصوصی افراد کے فلاح پر خرچ نہیں کیا جاسکا۔ تاہم مالی سال 2019-20 کیلئے اسی فنڈ کی تقسیم کی تجدید محکمہ خزانہ سے کرائی گئی ہے۔
(ج)	اگر (ا) و (ب) کے جوابات اثبات میں ہوں تو محکمہ نے سال 2018-19 میں معذور افراد کی فلاح و بہبود کیلئے کتنا فنڈ مختص کیا اور کتنا فنڈ جاری کیا جاری شدہ فنڈ کی تفصیل ضلع وائر فراہم کی جائے	مذکورہ فنڈ مالی سال 2019-20 میں بھی استعمال نہیں کیا جاسکا کیونکہ اقوام متحدہ کے کنونشن برائے تحفظ حقوق خصوصی افراد سال 2006 کے تحت صوبائی حکومت کی یہ پالیسی ہے کہ خصوصی افراد کیلئے خود روزگار سکیم شروع کر سکے تاکہ خصوصی افراد نہ صرف خود اپنے پاؤں پر کھڑے ہو سکے بلکہ اپنے خاندان کو بھی سپورٹ فراہم کرے اور معاشرے کے مفید شہری بن سکے۔